

मुस्लिम समाज ने राज्य मंत्री डॉ. सुभाष गर्ग की रोजा इफ्तार पार्टी की दावत लेने से इंकार किया

जवाहर नगर राजेन्द्र नगर स्थित कब्रिस्तान की भूमि के विवाद को लेकर नाराज चल रहा है मुस्लिम समाज

भरतपुर, (निसं)। बुधवार को राजस्थान सरकार के राज्य मंत्री सुभाष गर्ग की ओर से आरएलडी पार्टी के माध्यम से कुम्हरे गेट स्थित इंदगाह मस्जिद में रखी गई रोजा इफ्तार पार्टी को मुस्लिम समाज ने कब्रिस्तान की भूमि के प्रकरण को लेकर दावत लेने से इनकार कर दावत का बहिष्कार कर दावत के सामान को वापस भिजवा दिया गया।

कब्रिस्तान बचाओ संघर्ष समिति भरतपुर ने स्थानीय मुस्लिम समाज की भावनाओं को दुष्टित रखे हुए मंत्री की इस रोजा इफ्तार पार्टी बहिष्कार किया गया है। बुधवार को प्रातः राष्ट्रीय लोक दल पार्टी के कार्यकर्ताओं के द्वारा इंदगाह कुम्हरे गेट मस्जिद में रोजा इफ्तार पार्टी का सामान फल इत्यादि पहुंचा दिए गए थे। जैसे ही समाचार पत्रों के माध्यम से मुस्लिम समाज को पता पड़ा कि यह दावत राजस्थान सरकार के राज्य मंत्री की ओर से दी जा रही है।

वैसे ही मुस्लिम समाज एकत्रित हो गया और आरएलडी के कार्यकर्ताओं को बुलाकर मस्जिद में रखे गए दावत के सामान को यह कहते हुए वापस कर दिया कि जब तक कब्रिस्तान की भूमि नहीं तब तक



मुस्लिम समाज ने राज्यमंत्री गर्ग की ओर से रखी गई रोजा इफ्तार दावत को लेने से इनकार किया।

रोजा इफ्तार की दावत नहीं, संघर्ष समिति के संयोजक हाजी गुल्लु खान सचिव हाजी असलम खान सहित सैकड़ों उपस्थित मुस्लिम समाज के लोगों ने आरएलडी के कार्यकर्ताओं

से स्पष्ट कहा कि आपकी पार्टी का विरोध नहीं कर रहे हैं। लेकिन आपके पार्टी के जनप्रतिनिधि की ओर से यह रोजा इफ्तार पार्टी रखी गई है। इस दावत को मुस्लिम समाज

लेना नहीं चाहता। जब तक कि कब्रिस्तान की जमीन को वापस राजस्व रिकार्ड में कब्रिस्तान दर्ज नहीं कर दिया जाता है। संघर्ष समिति ने आरएलडी

कार्यकर्ताओं को विनम्रता के साथ दावत का सामान वापस ले जाने का अनुरोध किया गया कि कोई भी मुस्लिम समाज इस दावत के सामान को ग्रहण नहीं करेगा। मुस्लिम समाज के युवकों ने दावत के सामान को पार्टी के कार्यकर्ताओं की गाड़ियों में वापस रख दिया गया और शहर की प्रत्येक मस्जिद पर बैनर लगावा कर बहिष्कार की सूचना बतौर नारा दिया गया कि जब तक कब्रिस्तान की भूमि नहीं तब तक रोजा इफ्तार की दावत नहीं। जवाहर नगर डिस्ट्रिक्ट कब्रिस्तान की भूमि को लेकर मुस्लिम समाज में शासन प्रशासन के विरुद्ध गहरा आक्रोश व्याप्त है जो आंदोलन जब तक जारी रहेगा जब तक कब्रिस्तान की भूमि वापस कब्रिस्तान के रूप में दर्ज नहीं हो जाती।

इस मौके पर रहीश कुरेशी, रहीश मिस्त्री, सलीम पार्षद, घोसी, सुलतान, जहीर खां, अयुब, कादिर, मो, असलम, अकरम, युनुश खां, मुस्ताक खां, साबिर, महबूब खां, अध्यक्ष मुबारक, रहीश पहलवान, फरीद अहमद, नदीम आदि मुस्लिम समाज के सैकड़ों की तादाद में उपस्थित लोगों ने इफ्तार दावत का विरोध प्रकट किया।

अजमेर संभागीय आयुक्त का रीडर 95 हजार की रिश्त लेते गिरफ्तार

अपील का फैसला परिवारी के पक्ष में करने के लिए एक लाख की रिश्त मांगी थी

अजमेर, (कासं)। अजमेर एसीबी की टीम ने बुधवार को बड़ी कार्रवाई करते हुए अजमेर संभागीय आयुक्त बीएल मेहरा के सहायक प्रशासनिक अधिकारी कम रीडर याकूब बख्श को 95000 की रिश्त के साथ रंगे हाथों गिरफ्तार किया है।

एसीबी के उप अधीक्षक राकेश वर्मा ने बताया कि अलीगढ़ के भू अधिलेख ने अजमेर एसीबी की स्पेशल टीम को बताया कि उनियारा एसडीएम



अजमेर एसीबी की टीम ने रीडर को गिरफ्तार किया।

आरोपी याकूब के अन्य ठिकानों पर भी दबिश दी

द्वारा उन्हें 17 सीसी का नोटिस जारी किया था उसमें उसे एक साल की सजा दे दी गई। सजा के विरुद्ध परिवारी ने अजमेर संभागीय आयुक्त के पास अपील की हुई थी जिसमें अपील का फैसला परिवारी के पक्ष में करने के लिए संभागीय आयुक्त के रीडर याकूब बख्श ने एक लाख की रिश्त की मांग की थी जिसका एसीबी द्वारा वेरिफिकेशन कराया गया। वेरिफिकेशन के दौरान याकूब बख्श ने परिवारी से 5000 ले लिए बाकी 95000 बुधवार को दिए

जा रहे थे। इस दौरान एसीबी ने याकूब बख्श को 95000 के साथ रंगे हाथों गिरफ्तार कर लिया है। रिश्त की राशि भी एसीबी ने बरामद कर ली है मामले की जांच जारी है। साथ ही आरोपी याकूब बख्श के अन्य ठिकानों पर भी दबिश दी जा रही है। एसीबी के उप अधीक्षक राकेश

वर्मा ने बताया कि एसीबी निरीक्षक कंचन भाटी के नेतृत्व में आरोपी याकूब बख्श के साथ घटित घटना की भी तलाशी ली गई। तलाशी में 16 लाख 15 हजार नगद एवं 4 भूखंडों के दस्तावेज मिले हैं जिनमें से 2 भूखंड जयपुर व दो भूखंड अजमेर में होना पाया गया है। पूरे मामले में जांच की जा रही है।

हमले का आरोपी गिरफ्तार

निवाई, (निसं)। जमीन विवाद को लेकर गत साल दत्तवास थाना क्षेत्र की छापरिया की ढाणी चुराडा में लाठियों आदि से किए गए हमले के आरोपी को पुलिस ने सवाई माधोपुर जिले से गिरफ्तार किया है। दत्तवास थाना प्रभारी रोड्राम ने बताया कि करीब छह माह पहले दत्तवास क्षेत्र की छापरिया की ढाणी चुराडा में चचेरे भाइयों के परिवारों में जमीन विवाद को लेकर झगड़ा हो गया। इसमें एक पक्ष ने पीड़िता प्रेमदेवी गुर्जर व परिवार पर जानलेवा हमला कर दिया। इसकी रिपोर्ट फरियादिया प्रेमदेवी ने 19 सितंबर 2022 को थाने में दर्ज कराई थी। पुलिस ने आरोपियों के खिलाफ मामला दर्ज कर जांच शुरू की थी। इसमें मंगलवार की रात पांचवें आरोपी उसी गांव के रहने वाले दिनेश उर्फ बसंतराम गुर्जर को सवाई माधोपुर जिले के मलारना डूंगर थाना क्षेत्र के बालोली से गिरफ्तार कर लिया।

पूर्व विधायक रणवीर पहलवान ने अनशन तोड़ा

मालपुरा, (निसं)। मालपुरा को जिला बनाये जाने की मांग को लेकर गौर राजनैतिक मंच जिला बनाओ कोर कमेटी की ओर से चलाये जा रहे जनआंदोलन को उग्र रूप देने का ऐलान करते हुए बुधवार को कोर कमेटी सहित सर्व समाज व छत्तीस कोम की समझौता व आग्रह पर आठ दिन से आमरण अनशन पर बैठे पूर्व विधायक रणवीर पहलवान ने अपने साथ अनशन पर बैठे शिवदयाल जाट, जीतु जाट से अपना अनशन तोड़ 16 अप्रैल को मालपुरा में महापंचायत करने का ऐलान कर दिया।

16 दिनों से एएसडीएम आवास के सामने आमरण अनशन पर बैठे युवक स्वनिष्ठ भडाणा, प्रधान जाट हिन्दू, कमलेश सेना के स्वास्थ्य में आई भारी गिरावट के बाद तीनों युवकों ने

अस्पताल में चिकित्सकों की सलाह पर एएसडीएम महिला सिंह, एएसपी राकेश कुमार बैरवा, डीवाईएसपी सुशील मान के हाथों से ज्यूस पी स्वयं अनशन समाप्त कर कोर कमेटी द्वारा चलाये जा रहे आंदोलन को जारी रखने में भागीदार निभाने का आह्वान किया। आठ दिन से अनशन पर बैठे पूर्व विधायक रणवीर पहलवान ने अनशन तोड़े जाने के साथ ही प्रदेश की कांग्रेस सरकार को जमकर आड़े हाथ लिया। बुधवार को माली समाज के सैकड़ों महिला-पुरुषों ने रैली व प्रदर्शन करते हुए मालपुरा को जिला बनाने की मांग को लेकर सीएम के नाम एएसडीएम को ज्ञापन सौंपा। गुरुवार को सर्व ब्राह्मण समाज द्वारा डाक बंगले से न्यायालय परिसर तक पैदल मार्च कर मुख्यमंत्री को ज्ञापन सौंपा जायेगा।

जिला बनाने की मांग, धरना जारी

रतनगढ़, (निसं)। रतनगढ़ को जिला बनाने की मांग को लेकर रतनगढ़ जिला बनाओ आंदोलन समिति की ओर से गढ़ परिसर के आगे दिया जा रहा धरना दूसरे दिन भी जारी रहा। धरने की अगुवाई कर रही डॉक्टर संजु बाला शर्मा ने कहा कि 3 दिन का अल्टीमेटम दिया हुआ है 3 दिन में कोई आश्वासन नहीं मिलता है तो धरना आगे भी जारी रहेगा। बुधवार को धरने को अखिल भारत हिंदू युवा मोर्चा, आर्यवर्त सेना, रतनगढ़ नागरिक परिषद, अधिभाषक संघ रतनगढ़, निजी निजी शिक्षण संस्थान संघ ने समर्थन दिया। धरने पर विनोद प्रजापति सरिता पंडिहार, भंवी देवी, पवन महर्षि, संतोष बबेरवाल, सुशीला इंदौरिया, विमला देवी नाथ, शारदा प्रजापत, विजय नायक, नंदकिशोर केदोई, सुधीर शर्मा, निर्मल भूवाढरा, हनुमान सोनी, गोपीकृष्ण बघेलेवाला, नरेंद्र पंसारी, मदन स्वामी आदि बैठे थे।

बार एसोसिएशन ने की अभियुक्त की पैरवी न करने की अपील

नौ वर्षिय बालिका के साथ दुष्कर्म के बाद हत्या करने का मामला



बार एसोसिएशन उदयपुर एवं विधि प्रकोष्ठ शहर व देहात ने धरना-प्रदर्शन किया।

उदयपुर, (निसं)। मावली में 9 वर्षीय पीड़िता के साथ बलात्कार व उसके 10 टुकड़े कर हत्या कर दिए जाने के विरोध में बुधवार को बार एसोसिएशन उदयपुर एवं विधि प्रकोष्ठ शहर व देहात की ओर से जिला न्यायालय मुख्यालय पर धरना प्रदर्शन किया गया। इस दौरान दोनों संगठनों के कार्यकर्ताओं व पदाधिकारियों ने नारेबाजी की और विलंब हत्यारे को फांसी की सजा देने की मांग की।

बार एसोसिएशन उदयपुर के महासचिव शिव कुमार उपाध्याय ने बताया कि बार एसोसिएशन अध्यक्ष

अभियुक्त को सजा देने की मांग पर धरना एवं प्रदर्शन

राकेश मोगरा एवं विधि प्रकोष्ठ शहर जिला अध्यक्ष महेंद्र नागदा एवं देहात जिला अध्यक्ष विजय ओसवाल के निदेशन में बड़ी संख्या में कार्यकर्ता व पदाधिकारी जिला न्यायालय परिसर में एकत्रित हुए और नारेबाजी करते हुए मुख्य द्वार पर पहुंचे यहां पर भारतीय जनता पार्टी के महामंत्री श्रीमती किरण जैन व गजपाल सिंह एवं मीडिया प्रभारी चंचल अग्रवाल सहित भारतीय जनता

पार्टी के कई कार्यकर्ताओं ने भी धरना प्रदर्शन में भाग लिया। बाहर अध्यक्ष राकेश मोगरा ने बताया कि इस नृशंस हत्याकांड के विरोध में उन्होंने सभी अधिवक्ताओं से इस मामले में अभियुक्त की पैरवी नहीं करने का आग्रह किया है। विधि प्रकोष्ठ के शहर जिलाध्यक्ष महेंद्र नागदा ने बताया कि उन्होंने जिला पुलिस अधीक्षक से मांग की है कि इस प्रकरण को संवेदनशील मानकर ऑफिसर स्कीम में लेकर आगामी 10 दिन में अभियुक्त के विरुद्ध चालान पेश करने और अभी को सजा दिलाने की मांग की है।

जांच कमेटी पहुंची मावली

उदयपुर, (कासं)। उदयपुर जिले के मावली थाना क्षेत्र में 9 वर्षीय बालिका के साथ घटित घटना के सभी पहलुओं की गहन जांच के लिए राजस्थान राज्य बाल अधिकार संरक्षण आयोग द्वारा गठित जांच कमेटी के सदस्यों ने मावली पहुंचकर पीड़ित परिवारजनों से मुलाकात की। कमेटी में राजस्थान राज्य बाल आयोग के सदस्य राजीव मेघवाल व बाल अधिकारिता विभाग की सहायक निदेशक मीना शर्मा ने घटना की पूर्ण जानकारी ली।

इस अवसर पर पीड़ित परिवार द्वारा कुछ मांगों का एक पत्र भी बाल आयोग के सदस्य मेघवाल को सौंपा गया। इस पर मेघवाल ने पीड़ित परिवार को ऐसे जघन्य अपराध को अंजाम देने वाले अपराधी को जल्द से जल्द कठोर सजा दिलाने का आश्वासन दिया। इस दौरान मेघवाल ने मावली थानाधिकारी से इस प्रकरण में अब तक की गई कार्रवाही की पूर्ण जानकारी ली व इस प्रकरण में जल्द से जल्द चालान पेश कर आरोपी को जल्द सजा दिलाने के निदेश दिए जांच कमेटी द्वारा घटनास्थल का मौका मुआयना भी किया।

बूंदी नगर परिषद के नेता प्रतिपक्ष व पार्षद गिरफ्तार

बूंदी, (निसं)। पुलिस ने सोशल मीडिया पर अनामल टिप्पणी कर सामाजिक सद्भाव बिगाड़ने के मामले में बुधवार को बूंदी नगर परिषद के नेता प्रतिपक्ष भाजपा पार्षद मुकेश माधवानी को गिरफ्तार कर लिया।

जानकारी के अनुसार गत दिनों दिवंगत पुलिस अधिकारी को लेकर सोशल मीडिया पर अनामल टिप्पणी एवं अभद्र पोस्ट को लेकर राजपूत समाज और पुलिस के जवानों में आक्रोश फैल रहा था। राजपूत समाज के प्रतिनिधि मंडल ने इस मामले में कार्रवाई को लेकर पुलिस अधीक्षक



सोशल मीडिया पर टिप्पणी मामले में दोनों को गिरफ्तार किया।

को ज्ञापन दिया था। टिप्पणी कर सामाजिक सौहार्द बिगाड़ने के मंसूबों

को विफल करते हुए पुलिस ने तत्काल कार्रवाई करते हुए महेश जिंदल को

गिरफ्तार कर लिया। महेश जिंदल की इसी पोस्ट पर अनामल टिप्पणी करने पर बुधवार को पुलिस ने पार्षद मुकेश माधवानी को नगर परिषद से अपनी हिरासत में लिया।

जिला पुलिस अधीक्षक जय यादव के निर्देश पर बूंदी पुलिस सोशल मीडिया पर विशेष निगरानी रख रही है। सोशल मीडिया पर सामाजिक सद्भाव बिगाड़ने वालों के खिलाफ त्वरित कार्रवाई की जा रही है। बूंदी पुलिस इसी कार्यवाही पर राजपूत समाज ने प्रसन्नता व्यक्त करते हुए पुलिस अधीक्षक के प्रति आभार जताया।

डकैती के मामले चार जनों को कारावास की सजा सुनाई

भीलवाड़ा/शाहपुरा, (निसं)। अपर जिला एवं सत्र न्यायाधीश शाहपुरा सुनील कुमार ओझा ने जहाजपुर में 11 साल पहले हुई डकैती के मामले में अभियुक्त गण करण सिंह उर्फ सद्दाम, महेंद्र सिंह, प्रदीप शर्मा उर्फ लंगड़ा को सात वर्ष के कठोर कारावास और बीस हजार रुपए के जुर्माने में अभियुक्त राजेंद्र कुमार लोढ़ा को पांच वर्ष के कठोर कारावास और पचास हजार के अर्थदंड की सजा सुनाई।

अपरलोक अभियोजक हितेश शर्मा ने बताया कि प्रकरण में तथ्यों के अनुसार परिवारी स्याम लाल सोनी निवासी जहाजपुर द्वारा जीवन सिंह थानाधिकारी पुलिस थाना जहाजपुर को एक पत्रा बयान इस आशय का दर्ज कराया कि वह हर रोज की भांति दिनांक 9 जनवरी 2012 को 8:30 पीएम के लगभग अपनी दुकान गीताजल ज्वेलर्स को बंद करके रवाना हो रहा था, खुद की दुकान के जेवरता का काले रंग और भूरे रंग के बैग में 450 ग्राम सोने के जेवरता और 20-25 किलो चांदी के जेवरता एवं 2000000 रुकड़ रखे हुए थे। अचानक दो मोटरसाइकिल वाले पास से गुजरे उन्होंने अपनी मोटरसाइकिल दुकान के आगे खड़ी कर के, उत्तरकर कर उसके पास आए उसके पीछे से फिर पर एक डंडे की मारी जिससे वह नीचे गिर गया और वो दोनों जेवरता और रुपयों से भरें बैग को लेकर मोटरसाइकिल पर बैठकर

जहाजपुर में 11 साल पहले हुई डकैती के मामले में सजा सुनाई

मौके से भाग गए थे। जिस पर पुलिस थाना जहाजपुर द्वारा प्रथम सूचना रिपोर्ट दर्ज कर अनुसंधान शुरू किया गया बाद अनुसंधान अभियुक्तगणों के खिलाफ न्यायालय में आरोप पत्र पेश किया गया। मामले में अभियोजन पक्ष की ओर से अपर लोक अभियोजक हितेश शर्मा ने पैरवी की।

प्रकरण में अभियोजन पक्ष द्वारा 35 साक्षी परीक्षित करवाए गए एवं पत्रवाली में पेश 88 दस्तावेजों पर प्रदर्श अंकित कराए गए, इसका आधार पर न्यायाधीश सुनील कुमार ओझा ने अभियोजन पक्ष से सहमत होते हुए अभियुक्त गण करण सिंह उर्फ सद्दाम निवासी विजयनगर, महेंद्र सिंह एवम् प्रदीप शर्मा उर्फ लंगड़ा निवासी गुलाबपुरा को डकैती के लिए आरोपी मानते हुये अभियुक्त गणों को दोषी करार देते हुए अलग अलग धाराओं में प्रत्येक को सात सात वर्ष के कठोर कारावास की सजा व प्रत्येक पर 20000 के अर्थ दंड के आदेश दिए और अभियुक्त राजेंद्र कुमार लोढ़ा निवासी विजयनगर को धारा अंतर्गत 412 भारतीय दंड संहिता के दोषसिद्ध आरोप में पांच वर्ष के कठोर कारावास और पचास हजार के अर्थदंड की सजा सुनाई।

दो बच्चों की मां ने की आत्महत्या

डूंगरपुर, (निसं)। दो बच्चों की मां द्वारा आत्महत्या का मामला प्रकाश में आया है। पीहर पक्ष ने मृतका के पति सहित 5 जनों के खिलाफ एफ आईआर दर्ज करवाई है।

कोलावाली थाना सर्कल के थाना गांव में नाई जाति में 2 बच्चों की मां द्वारा मंगलवार शाम को ससुराल में फांसी का फंदा लगाकर आत्महत्या करने की घटना सामने आई है। मामले में मृतका चौरासी थाना क्षेत्र में पाडली गांव पीहर है और थाना गांव की ब्याहता है। कोतवाली थाने में पीहर पक्ष की तरफ से कानूनी कार्यवाही के लिए दर्ज करवाई है एफ आईआर के अनुसार मृतका सोनिया थाना गांव में एक निजी स्कूल में शिक्षिका के तौर पर कार्यरत थी। आत्महत्या करने के दिन सोनिया बच्चों को पढ़ाने स्कूल गई थी।

सोनिया के फंदा पर लटक प्राण त्यागने के बाद उसका पति दिलीप नाई उसकी साली को फोन कर सोनिया को मार डाला है जिसको जो करना हो करले कहते हुए ससुराल पक्ष को जैलेंज भी किया। सोनिया को उसके पति, सास, ससुर और जेट, जेठानी द्वारा आये दिन प्रताड़ित किए जाने का आरोप लगाते हुए सभों के खिलाफ कानूनी कार्यवाही कर सख्त से सख्त सजा दिलाने की अपील की है। फिलहाल पीहर पक्ष द्वारा कानूनी कार्यवाही की रिपोर्ट आने के बाद पुलिस ने लाश का पोस्टमार्टम करवा शव परिवजनों को सुपुर्द कर आगे की कार्यवाही जारी है।

सूचना-प्रसारण मंत्रालय और अमेज़न इंडिया के बीच साझेदारी हुई

इस साझेदारी से फिल्म संस्थानों से निकलने वाली प्रतिभाओं के लिए संघर्ष की अवधि कम होगी : अनुराग ठाकुर

जयपुर, (कासं)। केन्द्रीय सूचना एवं प्रसारण मंत्री अनुराग ठाकुर ने बुधवार को मीडिया, मनोरंजन तथा जन जागरूकता कार्यक्रम के क्षेत्र में सूचना एवं प्रसारण मंत्रालय और अमेज़न इंडिया के बीच साझेदारी की घोषणा की। मंत्री अनुराग ठाकुर ने कहा कि इस साझेदारी से फिल्म संस्थानों से निकलने वाली प्रतिभाओं के लिए संघर्ष की अवधि कम होगी। भारत एक प्राचीन सभ्यता है और इस वजह से भारत के इतिहास में ऐसे बलात्ता घटनाक्रम संरक्षित हैं, जिन्हें बताया जाना अभी शेष है। इन कहानियों का दायरा समय के साथ आगे बढ़ जाता है और यह आध्यात्मिकता से लेकर सांस्कृतिक तक, परंपराओं से लेकर वर्तमान चलन तक, लोक कथाओं से लेकर त्योहारों तक तथा ग्रामीण भारत से लेकर नये विकसित होते हुए भारत तक एक विशाल क्षेत्र को कवर करता है। हाल के समय में भारतीय सामग्री को अंतरराष्ट्रीय मंचों पर काफ़ी सफलता मिली है और भारतीय अभिनेताओं ने विदेशी दर्शकों के बीच अपनी उच्च लोकप्रियता हासिल की है।



सूचना-प्रसारण मंत्रालय और अमेज़न इंडिया के बीच साझेदारी हुई।

ठाकुर ने कहा कि मोदी सरकार भारतीय मनोरंजन उद्योग, विशेष रूप से ओटीटी जैसे नए प्लेटफॉर्मों की शक्ति और इसमें निहित अवसरों को पहचानती है। अमेज़न इंडिया के साथ साझेदारी कई मामलों में अद्वितीय है और लेटर ऑफ इंगेजमेंट रचनात्मक उद्योग के विभिन्न पक्षों तक फैला हुआ है। यह साझेदारी भारतीय फिल्म और

टेलीविजन संस्थान तथा सत्यजीत रे फिल्म एवं भारतीय टेलीविजन संस्थान में छात्रों के लिए छात्रवृत्ति, इंटरशिप, मास्टर क्लास तथा अन्य अवसरों के प्रावधानों के माध्यम से मनोरंजन उद्योग व अकादमिक संघर्षों को सशक्त करने में सहायता करेगा। उन्होंने कहा कि इस पहल से भारत के प्रतिष्ठित फिल्म संस्थानों से निकलने वाले प्रतिभाशाली

कलाकारों के लिए संघर्ष की अवधि कम करने में मदद मिलेगी। कार्यक्रम में अभिनेता वरुण धवन ने स्ट्रीमिंग सेवाओं द्वारा हासिल की जा रही सफलताएं एवं पहुंच के बारे में जिक्र किया। उन्होंने कहा कि स्ट्रीमिंग के माध्यम से भारतीय सिनेमा अब एक अलग ही वैश्विक स्तर पर पहुंच रहा है और इस तरह की स्ट्रीमिंग सेवाओं

ओटीटी जैसे प्लेटफॉर्म के जरिये दूर-दराज के कलाकारों की प्रतिभा अब दुनियाभर में जा रही है : वरुण धवन

के जरिये आज भारतीय मनोरंजन सामग्री को अल्पकालिक दर्शकों तक पहुंच प्राप्त हो रही है। दूर-दराज से आने वाले नये कलाकारों एवं निर्माताओं की प्रतिभा अब दुनिया भर के दर्शकों तक सुलभ हो रही है। कार्यक्रम को सूचना और प्रसारण मंत्रालय के सचिव अपूर्व चंद्रा, अमेज़न प्राइम वीडियो में एशिया पैसिफिक के उपाध्यक्ष गौरव गांधी, अमेज़न इंडिया में लोक नीति उपाध्यक्ष चेतन कृष्णास्वामी, सूचना एवं प्रसारण मंत्रालय में संयुक्त सचिव विक्रम सहाय ने भी संबोधित किया।